



# വിശ്വാസപരിശീലനം

“ഈശോ ജ്ഞാനത്തിലും പ്രായത്തിലും ദൈവത്തിന്റെയും മനുഷ്യരുടെയും പ്രീതിയിലും വളർന്നുവന്നു” (ലൂക്ക 2:52).

## 1. മാതാവിന്റെ സ്വർഗ്ഗാരോപണതിരുനാൾ

പരിശുദ്ധ കന്യകാമറിയത്തിന്റെ സ്വർഗ്ഗാരോപണതിരുനാളിന്റെയും നമ്മുടെ മാതൃഭൂമിയുടെ സ്വാതന്ത്ര്യ ദിനത്തിന്റെയും മംഗളങ്ങൾ സ്നേഹ പൂർവ്വം ഏവർക്കും ആശംസിക്കുന്നു. നമ്മുടെ മാതൃരാജ്യത്തിനുവേണ്ടി പരിശുദ്ധ അമ്മയുടെ മാദ്ധ്യസ്ഥ്യം പ്രാർത്ഥിക്കാം.

## 2. ആഗസ്റ്റ് 4 - വിയാനി ഡേ

ഇടവക വൈദികരുടെ സ്വർഗ്ഗീയ മദ്ധ്യസ്ഥനായ വിശുദ്ധ ജോൺ മരിയ വിയാനിയുടെ തിരുനാൾ ദിവസമായ ആഗസ്റ്റ് 4-ാം തീയതി വിശ്വാസപരിശീലനവും കുട്ടികളും ബഹു. വികാരിയച്ചനുവേണ്ടി പ്രാർത്ഥിക്കുകയും ആശംസകൾ നേരുകയും ചെയ്യണം. ഇപ്പോഴത്തെ സാഹചര്യത്തിൽ നേരിട്ട ആശംസകൾ നേരുവാൻ സാധ്യമല്ലാത്തതിനാൽ വിശ്വാസപരിശീലനങ്ങളുടെയും കുട്ടികളുടെയും വാട്സ്ആപ്പ് ഗ്രൂപ്പുകൾ വഴി ആശംസകൾ നേരുവാൻ ശ്രദ്ധിക്കുമല്ലോ..

## 3. മാർ സെബാസ്റ്റ്യൻ വള്ളോപ്പിള്ളി പിതാവിന്റെ ജന്മദിനം

തലശ്ശേരി രൂപതയുടെ പ്രഥമ മെത്രാനായിരുന്ന മാർ സെബാസ്റ്റ്യൻ വള്ളോപ്പിള്ളി പിതാവിന്റെ ജന്മദിനമാണ് ആഗസ്റ്റ് 4.

## 4. രക്ഷയുടെ പാതയിൽ: വിശ്വാസപരിശീലന ക്ലാസ്സുകൾ

രക്ഷയുടെ പാതയിൽ എന്ന പേരിൽ സീറോ മലബാർ സഭയിലെ പതിമൂന്ന് രൂപതകൾ ഒരുമിച്ച് തയ്യാറാക്കുന്ന വിശ്വാസപരിശീലന ക്ലാസ്സുകളുടെ സംപ്രേഷണം നടന്നുകൊണ്ടിരിക്കുന്നു. ബൈബിൾ നേഴ്സറി മുതൽ പന്ത്രണ്ടാം ക്ലാസ്സ് വരെയുള്ള വിശ്വാസപരിശീലന ക്ലാസ്സുകളാണ് ഞായർ മുതൽ ശനി വരെയുള്ള ദിവസങ്ങളിൽ ശാലോം, ഗുഡ്നെസ്സ്, ഷെക്കെയ്ന എന്നീ ചാനലുകൾ വഴി സംപ്രേഷണം ചെയ്യുന്നത്.

## പ്രത്യേക നിർദ്ദേശങ്ങൾ

ഞായറാഴ്ച നമ്മൾ കുട്ടികളുടെ വിശ്വാസപരിശീലനത്തിനായി മാറ്റി വച്ച ദിവസമാണല്ലോ. രാവിലെ 10.30ന് ശാലോം ടിവിയിൽ സംപ്രേഷണം

ചെയ്യുന്ന വി. കുർബാനയോടുകൂടിയാണ് വിശ്വാസപരിശീലനം ആരംഭിക്കുക. ആ സമയം തന്നെ നമുക്കും ഉണർവ്വുള്ള അധ്യാപകരാകാം. ചില പ്രായോഗിക നിർദ്ദേശങ്ങൾ താഴെ കൊടുക്കുന്നു.

- a. ഞായർ മുതൽ ശനിവരെയുള്ള ദിവസങ്ങളിൽ ചാനലുകൾവഴി സംപ്രേഷണം ചെയ്യുന്ന വിശ്വാസപരിശീലന ക്ലാസ്സുകൾ കുട്ടികൾ കാണുന്നുണ്ടെന്ന് ഉറപ്പുവരുത്തുക.
- b. ഞായറാഴ്ച 10.30 ന് ശാലോം ടിവിയിൽ സംപ്രേഷണം ചെയ്യുന്ന വി. കുർബാനയിൽ എല്ലാ കുട്ടികളും പങ്കെടുക്കുന്നുണ്ടെന്ന് ഉറപ്പുവരുത്തുക.
- c. ഞായർ മുതൽ ശനി വരെയുള്ള ദിവസങ്ങളിൽ സംപ്രേഷണം ചെയ്ത ക്ലാസ്സുകൾ ഞായറാഴ്ച രാവിലെ 11.45-ന് വിശ്വാസപരിശീലനകേന്ദ്രത്തിന്റെ യൂട്യൂബ് ചാനലായ Catechesis Thalassery വഴി വീണ്ടും നൽകുന്നതാണ്.
- d. 12 മണിമുതൽ 1 മണി വരെയുള്ള സമയം നിർബന്ധമായും എല്ലാ അധ്യാപകരും വിശ്വാസപരിശീലനത്തിനായി വിനിയോഗിക്കുക. Zoom, Google Meet, Whats App തുടങ്ങിയ വ്യത്യസ്ത ആപ്ലിക്കേഷനുകൾ ക്ലാസ്സെടുക്കുവാനായി വിനിയോഗിക്കുക.
- e. ഓരോ അധ്യാപകന്റെയും സംപ്രേഷണം കഴിയുമ്പോൾ കുട്ടികൾക്ക് പരീക്ഷ ഉണ്ടായിരിക്കും. ചോദ്യങ്ങൾ വിശ്വാസപരിശീലനകേന്ദ്രം തയ്യാറാക്കി നൽകുന്നതാണ്.
- f. പാഠഭാഗത്തിന്റെ നോട്ട് തയ്യാറാക്കി ഫോട്ടോ എടുത്ത് വാട്ട്സ് ആപ്പ് ഗ്രൂപ്പിലേക്ക് പോസ്റ്റ് ചെയ്യുവാൻ കുട്ടികളോട് ആവശ്യപ്പെടുക.
- g. ഓൺലൈൻ ക്ലാസ്സുകളിൽ പങ്കെടുക്കുകയും ഹോംവർക്കുകൾ പൂർത്തിയാക്കുകയും ചെയ്യുന്ന കുട്ടികൾക്ക് ഹാജരും ഇന്റേണൽ മാർക്കും നൽകുക. ഹാൻഡ് ബുക്കിൽ അവയെല്ലാം രേഖപ്പെടുത്തുക.
- h. വിശുദ്ധരേ പരിചയപ്പെടൽ, സഭാവാർത്തകൾ, വചനവിചിന്തനം, ബൈബിൾ കിസ്റ്റ്, കുടുംബത്തിൽ ചെയ്ത നന്മപ്രവൃത്തികളെക്കുറിച്ചുള്ള അനുഭവസാക്ഷ്യം, തിരുവചനപഠനം തുടങ്ങിയ പ്രവർത്തനങ്ങൾ ഓരോ ഞായറാഴ്ചയും ചെയ്യുന്നതിന് ക്ലാസ്സിലെ കുട്ടികളെ നിശ്ചയിക്കുകയും അവർ അവ ഗ്രൂപ്പിൽ പങ്കുവയ്ക്കുന്നത് പ്രോത്സാഹിപ്പിക്കുകയും ചെയ്യുക.
- i. കുട്ടികളുടെ വിശ്വാസം, പഠനം മുതലായ കാര്യങ്ങൾ എല്ലാ വിശ്വാസപരിശീലകരും നിർബന്ധമായും ഹാൻഡ്ബുക്കിൽ രേഖപ്പെടുത്തുക. എല്ലാ വിശ്വാസപരിശീലകർക്കും ഹാൻഡ്ബുക്ക് ഉണ്ടെന്ന് പ്രധാനാധ്യാപകർ ഉറപ്പുവരുത്തുക.
- j. എല്ലാ കുട്ടികൾക്കും പാഠപുസ്തകം ലഭിച്ചിട്ടുണ്ടെന്ന് ക്ലാസ്സ് ടീച്ചർ ഉറപ്പുവരുത്തണം.

k. ടിവി, വാട്ട്സ്ആപ്പ് സൗകര്യം ഇല്ലാത്ത കുട്ടികളെ പ്രത്യേകം പരിഗണിക്കണം. അങ്ങനെയുള്ള കുട്ടികളെ ക്ലാസ്സ് ടീച്ചർ ഫോൺ വിളിച്ച് ആവശ്യമായ ക്രമീകരണങ്ങൾ നടത്തണം.

l. കുടുംബമാണല്ലോ പ്രഥമ വിശ്വാസപരിശീലനകളരി. സ്വന്തം മക്കളെ വിശ്വാസത്തിൽ വളർത്തുന്നതിനും ആഴപ്പെടുത്തുന്നതിനും ആവശ്യമായ പ്രോത്സാഹനം മാതാപിതാക്കൾക്ക് നൽകുക. ഓൺലൈൻ ക്ലാസ്സുകളിൽ കുട്ടിയുടെ പങ്കാളിത്തം, ഹോംവർക്കുകൾ തയ്യാറാക്കി നൽകുന്നത്, പാഠഭാഗങ്ങൾ പഠിക്കുന്നത് തുടങ്ങിയ കാര്യങ്ങൾ യഥാസമയം മാതാപിതാക്കളെ അറിയിക്കുക.

പ്രിയപ്പെട്ട വിശ്വാസപരിശീലകരെ, കുട്ടികൾ വിശ്വാസത്തിലും, സന്തോഷത്തിലും ചിന്തയിലും മൂല്യബോധത്തിലും വളരുന്നതിന് നമ്മൾ ആത്മാർത്ഥമായി പരിശ്രമിക്കണം. ഓൺലൈൻ വിശ്വാസപരിശീലന ക്ലാസ്സുകൾ വിജയത്തിലെത്തണമെങ്കിൽ വിശ്വാസപരിശീലകരുടെ നിസ്വാർത്ഥമായ സഹകരണം അത്യന്താപേക്ഷിതമാണെന്ന കാര്യം ഓർമ്മിക്കുമല്ലോ.

**5. ആഗസ്റ്റ് മാസത്തെ വിശ്വാസപരിശീലന ക്ലാസ്സുകൾ**

ശാലോം, ഗുഡ്നെസ്സ്, ഷെക്കെയ്ന എന്നീ ചാനലുകളിൽ സംപ്രേഷണം ചെയ്യുന്ന വിശ്വാസപരിശീലന ക്ലാസ്സുകളുടെ യൂട്യൂബ് ലിങ്ക് ഞായറാഴ്ചകളിൽ വാട്ട്സ് ആപ്പ് ഗ്രൂപ്പിൽ നൽകുന്നത് താഴെ കൊടുത്തിരിക്കുന്ന വിധമായിരിക്കും:

- 01-08-2021 ഞായർ - അദ്ധ്യായം 4 പാർട്ട് 2
- 08-08-2021 ഞായർ - അദ്ധ്യായം 5 പാർട്ട് 1
- 15-08-2021 ഞായർ - അദ്ധ്യായം 5 പാർട്ട് 2
- 22-08-2021 ഞായർ - അദ്ധ്യായം 6 പാർട്ട് 1
- 29-08-2021 ഞായർ - അദ്ധ്യായം 6 പാർട്ട് 2

**6. ക്ലാസ്സ് ടെസ്റ്റ്**

ഓരോ അധ്യായത്തിന്റെയും ക്ലാസ്സുകൾ കഴിയുമ്പോൾ കുട്ടികൾക്ക് മോഡൽ പരീക്ഷ ഉണ്ടായിരിക്കും. ചോദ്യങ്ങൾ വിശ്വാസപരിശീലനകേന്ദ്രം തയ്യാറാക്കി നൽകുന്നതാണ്. വിശ്വാസപരിശീലനകേന്ദ്രം തയ്യാറാക്കി നൽകുന്ന ഓൺലൈൻ വർക്കുബുക്കിൽ പാഠസംഗ്രഹം, ലഭിക്കേണ്ട ബോധ്യങ്ങൾ, ഉണ്ടാകേണ്ട മനോഭാവം, വളർത്തേണ്ട ശീലങ്ങൾ, മനഃപാഠമാക്കാം, ആക്റ്റിവിറ്റി, ഉത്തരം കണ്ടെത്താം എന്നിങ്ങനെ ഏഴ് വ്യത്യസ്ത വിഭാഗങ്ങൾ ഉണ്ടായിരിക്കും. **“ഉത്തരം കണ്ടെത്താം”** എന്ന ഭാഗത്തെ ചോദ്യങ്ങൾക്കുള്ള ഉത്തരങ്ങൾ കുട്ടികൾ കണ്ടെത്തി ടീച്ചറിന് അയച്ചുകൊടുക്കണം.

**7. ഓറിയന്റേഷൻ ക്ലാസ്സുകൾ - കുട്ടികൾക്ക്**

ഓഗസ്റ്റ് 14-ാം തീയതി ശനിയാഴ്ച വൈകുന്നേരം 6.30ന് 1 മുതൽ 12 വരെ ക്ലാസ്സുകളിൽ പഠിക്കുന്ന കുട്ടികൾക്കുള്ള ഓറിയന്റേഷൻ ക്ലാസ്സുകൾ

ഉണ്ടായിരിക്കും. 4 മുതൽ 12 വരെ ക്ലാസ്സുകളിൽ പഠിക്കുന്ന കുട്ടികൾക്ക് “വിശുദ്ധ കുർബാനയാകുന്ന വിസ്മയം ഭാഗം 3” ആണ് അന്നേദിവസം നൽകുന്നത്.

**8. സ്റ്റാഫ് മീറ്റിംഗ്**

എല്ലാ സൺഡേ സ്കൂളുകളിലും ബഹു. വികാരിയച്ചന്റെ അധ്യക്ഷതയിൽ സ്റ്റാഫ് മീറ്റിംഗ് നടത്തണം. ആഗസ്റ്റ് രണ്ടാമത്തെ ഞായറാഴ്ച സ്റ്റാഫ് മീറ്റിംഗ്കൂടി ഓൺലൈൻ ക്ലാസ്സുകളിലെ കുട്ടികളുടെ പങ്കാളിത്തം വിലയിരുത്തണം. കമ്പ്യൂട്ടർ പരിജ്ഞാനമുള്ള ഒരു വിശ്വാസപരിശീലകനെ/വിശ്വാസപരിശീലകയെ ഓൺലൈൻ ക്ലാസ്സുകളുടെ ഉത്തരവാദിത്വം ഏൽപ്പിക്കണം

**9. ഫൊറോന കമ്മിറ്റി**

ബഹു. ഫൊറോന വികാരിച്ചൻ അധ്യക്ഷനായുള്ള ഫൊറോനകമ്മിറ്റിയാണ് ഫൊറോനയിലെ വിശ്വാസപരിശീലന പ്രവർത്തനങ്ങൾക്ക് നേതൃത്വം കൊടുക്കുന്നത്. അതിരൂപത വിസിറ്ററും ഫൊറോന കമ്മിറ്റിയിലെ അംഗമാണ്. ഫൊറോന പ്രസിഡന്റ്, സെക്രട്ടറി, വിസിറ്റർ എന്നിവരിൽ ആരെയെങ്കിലും പുതുതായി തിരഞ്ഞെടുത്തിട്ടുണ്ടെങ്കിൽ അവരുടെ പേര്, അഡ്രസ്സ് മുതലായവ ഓഫീസിലേയ്ക്ക് നൽകേണ്ടതാണ്.

**10. സർവ്വേ ഫോറം**

2021 -2022 പ്രവർത്തനവർഷത്തെ വിശ്വാസപരിശീലകരുടെയും കുട്ടികളുടെയും വിവരങ്ങൾ രേഖപ്പെടുത്തിയ സർവ്വേഫോം ഇനിയും അയയ്ക്കാത്തവർ ആഗസ്റ്റ് 10-ന് മുമ്പായി ഓഫീസിലേയ്ക്ക് അയച്ചുതരുമല്ലോ.

**11. നവോദയ-സ്പോർട്സ് സ്കൂളുകളിലെ കുട്ടികളുടെ വിശ്വാസപരിശീലനം**

സൺഡേസ്കൂളുകളിൽ റഗുലറായി പഠിക്കുവാൻ സാധിക്കാത്ത 6 മുതൽ 12 വരെയുള്ള ക്ലാസ്സുകളിൽ പഠിക്കുന്ന നവോദയ, സ്പോർട്സ് സ്കൂളുകളിലെ കുട്ടികൾക്ക് മാത്രമായുള്ള അവധിക്കാല വേദപാഠക്ലാസ്സുകൾ കഴിഞ്ഞ രണ്ടുവർഷമായി നടത്തുവാൻ സാധിച്ചിട്ടില്ല. ഈ കുട്ടികൾ സ്കൂളിലെ റഗുലർ ക്ലാസ്സ് തുടങ്ങുന്നതുവരെ സൺഡേസ്കൂളിൽ റെഗുലറായി ചേർന്ന് പഠിക്കണം. ബഹു. ഹെഡ്മാസ്റ്റർ നവോദയ-സ്പോർട്സ് സ്കൂളുകളിൽ പഠിക്കുന്ന കുട്ടികൾക്ക് ആവശ്യമായ നിർദ്ദേശങ്ങൾ നൽകേണ്ടതാണ്.

**12. ASPCT -പഠനപുസ്തകം**

വിശ്വാസപരിശീലകരുടെ തുടർപരിശീലനത്തിന്റെ ഭാഗമായി ഈ വർഷം പഠിക്കുവാൻ തയ്യാറാക്കിയിരിക്കുന്നത് ബഹു. മൈക്കിൾ കാരിമറ്റം അച്ചൻ എഴുതിയ “ആരാൻ നിങ്ങളുടെ ദൈവം” എന്ന പുസ്തകമാണ്.

എല്ലാ വിശ്വാസപരിശീലകർക്കും ഈ പുസ്തകത്തിന്റെ ഓരോ കോപ്പി നിർബന്ധമായും ഉണ്ടായിരിക്കണം. ഈ പുസ്തകത്തെ ആസ്പദമാക്കിയുള്ള ക്ലാസ്സുകൾ ആഗസ്റ്റ് മാസത്തിൽ നൽകുന്നതാണ്.

**13. സ്നേഹവീട് - ഭവനപദ്ധതി**

താഴെ പേര് നൽകിയിരിക്കുന്ന സൺഡേസ്കൂളുകൾ ജൂലൈ മാസത്തിൽ സ്നേഹവീട് ഭവനപദ്ധതിയിലേയ്ക്ക് സംഭാവന നൽകിയിട്ടുണ്ട്. സഹകരിച്ച എല്ലാ വിശ്വാസപരിശീലകർക്കും നന്ദി. ഇനിയും തുക നൽകാത്തവർ ആഗസ്റ്റ് മാസത്തിൽ തന്നെ സംഭാവന സമാഹരിച്ച് ഓഫീസിൽ നൽകുമല്ലോ. ഉടൻതന്നെ ഭവനത്തിന്റെ പണികൾ ആരംഭിക്കുന്നതാണ്.

**സംഭാവന നൽകിയ സൺഡേ സ്കൂളുകൾ**

കാലിച്ചാമരം	- 5000.00	വെളിമാനം	- 10000.00	രാജമുടി	- 6000.00
കാഞ്ഞിരപ്പുഴ	- 6500.00	പയ്യമ്പുഴ	- 4500.00	ആനമത്തൂർ	- 7800.00
കാവുതല	- 5750.00	തടിക്കടവ്	- 5000.00	കുന്നുംകൈ	- 5000.00
ശ്രീകണ്ഠപുരം	- 12000.00	മണ്ടളം	- 5000.00	ഉദയപുരം	- 6500.00
കോടോത്ത്	- 5000.00	ചന്ദനക്കാമ്പാറ	- 5000.00	തോമാപുരം	- 25000.00
ജയഗിരി	- 2000.00				

**14. എയ്ഞ്ചൽ നേഴ്സറി**

സീറോ മലബാർ കാറ്റക്കിസം കമ്മീഷന്റെ നേതൃത്വത്തിൽ തയ്യാറാക്കിയ നേഴ്സറി കുട്ടികളുടെ ക്ലാസ്സുകൾ ഞായറാഴ്ച ഗുഡ്നെസ്സ്, ഷെക്കെയ്ന എന്നീ ചാനലുകളിലും തിങ്കളാഴ്ച ശാലോം ടീവിയിലും സംപ്രേഷണം ചെയ്യുന്നുണ്ട്. കുട്ടികൾക്കുള്ള പാഠപുസ്തകങ്ങൾ ഓഫീസിൽ ലഭ്യമാണ്. മാതാപിതാക്കളെ ഈ വിവരം അറിയിക്കുമല്ലോ...

**15. ഡിഡാക്കേ 2021**

മാതാപിതാക്കൾക്കായി രണ്ട് ഓറിയന്റേഷൻ ക്ലാസ്സുകൾ വിശ്വാസപരിശീലനകേന്ദ്രത്തിന്റെ യൂട്യൂബ് ചാനലായ Catechesis Thalassery വഴി സംപ്രേഷണം ചെയ്തു. പ്രസിദ്ധ വചനപ്രഘോഷകൻ ജോസഫ് പുത്തൻ പുരയ്ക്കലച്ചൻ ക്ലാസ്സുകൾക്ക് നേതൃത്വം നൽകി. പങ്കെടുത്ത എല്ലാ മാതാപിതാക്കൾക്കും നന്ദി.

**16. ദൈവശാസ്ത്രകോഴ്സ്**

വിശ്വാസപരിശീലകർക്കായി നടത്തപ്പെടുന്ന ദൈവശാസ്ത്രകോഴ്സിൽ എല്ലാ അധ്യാപകരും പങ്കെടുക്കണം. ഇടയ്ക്കുവെച്ച് പഠനം മുടങ്ങിപ്പോയവരും നിർബന്ധമായും BTH കോഴ്സ് പൂർത്തിയാക്കേണ്ടതാണ്. ഇപ്പോഴത്തെ പ്രത്യേക സാഹചര്യത്തിൽ ഓൺലൈൻ ക്ലാസ്സുകളായിരിക്കും നൽകുക. വിശ്വാസപരിശീലകർക്ക് 3000 രൂപയാണ് കോഴ്സ് ഫീ. രജിസ്ട്രേഷൻ ഫോം പ്രധാനാധ്യാപകരുടെ വാട്സ്ആപ്പ് ഗ്രൂപ്പു വഴി നൽകിയിട്ടുണ്ട്.

**17. ഓഫീസ്, റിക്കാർഡുകൾ**

എല്ലാ സൺഡേസ്കൂളുകൾക്കും ഓഫീസ് ഉണ്ടായിരിക്കണം. ഓഫീസ്, റിക്കാർഡുകൾ, ഫയലുകൾ തുടങ്ങിയവ ഹെഡ്മാസ്റ്ററിന്റെയും സെക്രട്ടറിയുടെയും നേതൃത്വത്തിൽ ക്രമമാക്കേണ്ടതും ചിട്ടയായി സൂക്ഷിക്കേണ്ടതുമാണ്. ഓഫീസിൽ ലെറ്റർപാഡും സീലും ഉണ്ടായിരിക്കണം.

**18. ഗുഗിൾ മീറ്റ്-ട്രെയിനിംഗ്**

ഗുഗിൾ മീറ്റ് വിശദമായി പഠിപ്പിക്കുന്നതിനുവേണ്ടി വിശ്വാസപരിശീലകർക്കായി ജൂലൈ 10 ശനിയാഴ്ച ക്ലാസ്സ് സംഘടിപ്പിച്ചു. സൺഡേ സ്കൂളുകളിൽ നിന്നും കമ്പ്യൂട്ടർ പരിജ്ഞാനമുള്ള മുൻ വിശ്വാസപരിശീലകരാണ് ട്രെയിനിംഗിൽ പങ്കെടുത്തത്. ബഹു. സോണി വടശ്ശേരിൽ അച്ചൻ ക്ലാസ്സിന് നേതൃത്വം നൽകി. ട്രെയിനിംഗിൽ 434 വിശ്വാസപരിശീലകർ പങ്കെടുത്തു.

**19. അഭിനന്ദനങ്ങൾ**

വെള്ളരിക്കുണ്ട് ഫൊറോന മതബോധനസമിതിയുടെ നേതൃത്വത്തിൽ “അറ്റൻസിയോണെ” എന്ന പേരിൽ വിശ്വാസപരിശീലകർക്കായി വെബിനാർ നടത്തി. വിശ്വാസപരിശീലകരെ മുൻ ഗ്രൂപ്പുകളായി തിരിച്ചാണ് വെബിനാർ സംഘടിപ്പിച്ചത്. അഭിനന്ദപിതാക്കൻമാർ വെബിനാറിൽ പങ്കെടുത്തു സംസാരിച്ചു. നേതൃത്വം നൽകിയ ഫൊറോന വികാരി വെരി. റവ. ഡോ. ജോൺസൺ അന്ത്യോംകുളം അച്ചനും ഫൊറോന പ്രസിഡന്റ് ശ്രീ. ജോൺസൺ ചെത്തിപ്പുഴ സാറിനും ഫൊറോന മതബോധന സമിതി അംഗങ്ങൾക്കും അഭിനന്ദനങ്ങൾ.

**20. ഓഫീസിൽ അടയ്ക്കേണ്ട തുകകൾ**

2021-2022 പ്രവർത്തനവർഷത്തിൽ ഓഫീസിൽ അടയ്ക്കേണ്ട തുകകൾ അടച്ച് സഹകരിക്കുമല്ലോ. താഴെ കൊടുത്തിരിക്കുന്ന അക്കൗണ്ടിലേക്ക് തുക ട്രാൻസ്ഫർ ചെയ്യേണ്ടത്. തുക ട്രാൻസ്ഫർ ചെയ്യുന്നവർ ഡയറക്ടറുടെ ഫോൺ വഴി അറിയിക്കുകയോ വാട്സ്ആപ്പ് നമ്പറിലേക്ക് സന്ദേശം നൽകുകയോ ചെയ്യണം.

A/c Holder : Department of Catechesis  
A/c No: 0078053000073503  
IFSC : SIBL0000078  
Bank : South Indian Bank, Thalassery

**21. പാഠപുസ്തകങ്ങൾ**

ചില സൺഡേ സ്കൂളുകളിൽ കുട്ടികൾക്ക് ഇതുവരെയും പാഠപുസ്തകങ്ങൾ ലഭിക്കാത്തതായി അറിയാൻ കഴിഞ്ഞു. എല്ലാ കുട്ടികൾക്കും പാഠപുസ്തകങ്ങൾ നിർബന്ധമായും ഉണ്ടായിരിക്കണം. തിങ്കൾ മുതൽ ശനിവരെയുള്ള ദിവസങ്ങളിൽ രാവിലെ 9.30 മുതൽ വൈകുന്നേരം 5 മണി വരെ ഓഫീസിൽ തുറന്നു പ്രവർത്തിക്കുന്നതാണ്.

**22. ഉപപാഠപുസ്തകങ്ങൾ**

ഒന്ന് മുതൽ മൂന്നുവരെയുള്ള ക്ലാസ്സുകളിലെ ഉപപാഠപുസ്തകങ്ങൾ ഈ വർഷം പുതുതായി തയ്യാറാക്കിയവയാണ്. അതിനാൽ എല്ലാ കുട്ടികളും പുതിയ ഉപപാഠപുസ്തകങ്ങൾ വാങ്ങേണ്ടതാണ്. ഉപപാഠപുസ്തകങ്ങൾ ഒക്ടോബർ മാസത്തിൽ ഫൊറോന കേന്ദ്രത്തിൽ എത്തിച്ചു നൽകുന്നതാണ്.

**23. Catechisis Thalassery - മൊബൈൽ ആപ്പ്**

വിശ്വാസപരിശീലനകേന്ദ്രം Catechisis Thalassery എന്ന പേരിൽ മൊബൈൽ ആപ്പ് ആരംഭിച്ചിരിക്കുന്നു. വിശ്വാസപരിശീലനക്ലാസ്സുകൾ എല്ലാ വരിലേയ്ക്കും എളുപ്പത്തിൽ എത്തിക്കുക എന്ന ലക്ഷ്യം മുൻനിർത്തിയാണ് ഈ ആപ്ലിക്കേഷൻ ആരംഭിച്ചിരിക്കുന്നത്. വിശ്വാസപരിശീലകർക്കും മാതാപിതാക്കൾക്കും കുട്ടികൾക്കും പ്ലേസ്റ്റോറിൽ നിന്നും ഈ ആപ്ലിക്കേഷൻ ഡൗൺലോഡ് ചെയ്യാവുന്നതാണ്.

വിശ്വാസപരിശീലനക്ലാസ്സുകൾ, ഉപപാഠപുസ്തകങ്ങൾ, ബൈബിൾ നേഴ്സറി ക്ലാസ്സുകൾ പ്രഥമദിവ്യകാര്യം സ്വീകരണ ക്ലാസ്സുകൾ, മാതാപിതാക്കൾക്കും വിശ്വാസപരിശീലകർക്കും കുട്ടികൾക്കുമുള്ള ഓറിയന്റേഷൻ ക്ലാസ്സുകൾ എന്നിവയെല്ലാം ഈ ആപ്ലിക്കേഷൻവഴി കാണാൻ സാധിക്കും. കൂടാതെ, അതിരൂപതയുടെ വെബ്സൈറ്റ്, വിശ്വാസപരിശീലനകേന്ദ്രത്തിന്റെ വെബ്സൈറ്റ്, യൂട്യൂബ് ചാനൽ എന്നിവയിലേയ്ക്കെല്ലാം ഈ ആപ്ലിക്കേഷനിലൂടെ നേരിട്ടുപ്രവേശിക്കാൻ സാധിക്കും.

**24. അസൈൻമെന്റ് - ക്ലാസ്സ് XII**

പന്ത്രണ്ടാം ക്ലാസ്സിൽ പഠിക്കുന്ന കുട്ടികളുടെ ഈ അധ്യായനവർഷത്തെ അസൈൻമെന്റ് ഓഫീസിൽ എത്തിക്കേണ്ട അവസാന തീയതി **നവംബർ 30 ആണ്**. ഇക്കാര്യം കുട്ടികളെ നേരത്തെ അറിയിച്ച് അസൈൻമെന്റ് എഴുതാൻ അവരെ ഒരുക്കേണ്ടതാണ്. ആമുഖം, ഉള്ളടക്കം, ഉപസംഹാരം, റഫറൻസ് ഗ്രന്ഥങ്ങൾ എന്നിവ അസൈൻമെന്റിന് ഉണ്ടായിരിക്കണം. കുറഞ്ഞത് പത്തുപേജെങ്കിലും അസൈൻമെന്റിന് ഉണ്ടായിരിക്കണം. കുട്ടിയുടെ മാമ്മോദീസാപേരും ബ്രായ്ക്കറ്റിൽ വിളിപ്പേരും വീട്ടുപേരും ഇടവകയും അസൈൻമെന്റിൽ എഴുതിയിരിക്കണം. താഴെ കൊടുത്തിരിക്കുന്ന മൂന്ന് അധ്യായങ്ങളെ ആസ്പദമാക്കിയാണ് വിഷയാവതരണം നടത്തേണ്ടത്.

**വിഷയം: “മാധ്യമങ്ങളുടെ നന്മയും അവ ഉയർത്തുന്ന വെല്ലുവിളികളും”**

- അധ്യായം1 : മാധ്യമങ്ങളും അവയുടെ നന്മയും
  - 2 : മാധ്യമങ്ങൾ ഉയർത്തുന്ന വെല്ലുവിളികൾ
  - 3 : മാധ്യമങ്ങളെ എങ്ങനെ സമൂഹ നന്മയ്ക്കായി വിനിയോഗിക്കാം
- അസൈൻമെന്റ് എഴുതാൻ സഹായകമായ ആധാരഗ്രന്ഥങ്ങൾ താഴെകൊടുക്കുന്നു.

1. രണ്ടാം വത്തിക്കാൻ കൗൺസിൽ, സാമൂഹ്യസമ്പർക്ക മാധ്യമങ്ങളെക്കുറിച്ചുള്ള ഡിക്രി
2. ഡോ. ഫ്രാൻസിസ് കാരയ്ക്കാട്ട് SDB, മീഡിയ ഗൈഡ്
3. ഡോ. ഫ്രാൻസിസ് കാരയ്ക്കാട്ട് SDB, മാധ്യമം തലമുറയുടെ മാർഗദർശി
4. ഡോ. ഫ്രാൻസിസ് കാരയ്ക്കാട്ട് SDB, മാധ്യമങ്ങൾ ചെയ്യുന്നതും നാം ചെയ്യേണ്ടതും
5. ഡോ. ഫ്രാൻസിസ് കാരയ്ക്കാട്ട് SDB, മാധ്യമങ്ങളുടെ അധിനിവേശം
6. പത്മന രാമചന്ദ്രൻ നായർ, മാധ്യമപഠനങ്ങൾ
7. കേരളഭാഷാ ഇൻസ്റ്റിറ്റ്യൂട്ട്, പത്രലോകം
8. എൻ. പി രാമചന്ദ്രൻ, വേണം മാധ്യമങ്ങളുടെ മേലേയും ഒരു കണ്ണി.

സ്നേഹത്തോടെ,

**ഫാ. ജേക്കബ് വെണ്ണായപ്പിള്ളിൽ**  
ഡയറക്ടർ